



अधिकतम 22.3 डिग्री  
न्यूनतम 7.3 डिग्री

# जीटी रोड मूवि

हरिभूमि

रोहतक, मंगलवार, 26 दिसंबर 2023

12 सुशासन दिवस पर पूर्व पीएम अटल बिहारी वाजपेयी को किया नमन

12 प्रमू यीशू ने दिया मानव जाति को सुख रहने और सेवा का संदेश

## खबर संक्षेप

### सुसरालियों पर मारपीट का केस दर्ज

पानीपत। पानीपत के राज नगर निवासी विवाहिता को उसके सुसराल वालों ने मारपीट कर घर से निकाल दिया है। विवाहिता की शिकायत पर पुलिस ने पति पंकज निवासी मोहनपुरा, गंगोह, जिला सहारनपुर, उत्तर प्रदेश, सुसर महिपाल, सास रोशनी देवी, ननदों प्रांची व बावी के खिलाफ दहेज एक्ट समेत अन्य आरोपों में केस दर्ज कर जांच शुरू कर दी है।

### मुख्यमंत्री का कुरुक्षेत्र दौरा आज

कुरुक्षेत्र। अतिरिक्त उपायुक्त अखिल पिलानी ने कहा कि मुख्यमंत्री मनोहर लाल 26 दिसंबर को कुरुक्षेत्र का दौरा करेंगे। मुख्यमंत्री मनोहर लाल मंगलवार को सुबह 11 बजे गुरुद्वारा छटी पातशाही कुरुक्षेत्र में पहुंचेंगे। मुख्यमंत्री के कुरुक्षेत्र दौरे को लेकर अधिकारियों की दृष्टियां लगा दी गई है और इस दौरान सुरक्षा-व्यवस्था के पुख्ता इंतजाम किए जाएंगे। एडीसी अखिल पिलानी व पुलिस अधीक्षक सुरेंद्र भौरिया ने सोमवार को मुख्यमंत्री के आगमन को लेकर गुरुद्वारा छटी पातशाही का दौरा किया और सुरक्षा व्यवस्था के प्रबंधों का जायजा लिया।

### किशोरी को ले जाने वाला गिरफ्तार

अंबाला। थाना अंबाला छावनी में दर्ज किशोरी को बहला फुसलाकर ले जाने के मामले में पुलिस ने आरोपी शिवम उर्फ शिबू को गिरफ्तार किया है। किशोरी के पिता ने 23 दिसंबर 2023 को शिकायत दर्ज करवाई थी कि आरोपी शिवम उर्फ शिबू उसकी 16 वर्षीय बेटी को विवाह के उद्देश्य से बहला फुसलाकर ले गया है। इस शिकायत पर पुलिस ने मामला दर्ज किया था।

### शराब की खेप के साथ तस्करी पकड़ी

पानीपत। थाना किला पुलिस टीम ने वार्ड नंबर 11 वाल्मीकि चौपाल के नजदीक धीरज पुत्र सुरेंद्र के घर से 291 बोतल अवैध देसी व अंग्रेजी शराब व 24 बोतल बीयर बरामद की गई। थाना किला प्रभारी सब इन्स्पेक्टर महाबीर ने बताया कि रिवार को थाना किला पुलिस ने गुप्त सूचना के आधार पर यह कार्रवाई की है। वहीं, पुलिस ने धीरज से मिली जानकारी के बाद शराब तस्करी में उसके साथ तरुण पुत्र सतीश निवासी वार्ड नंबर 11 रानी महल को भी गिरफ्तार किया।

### 60 हजार को मिलेगी नौकरी

पानीपत। विकसित भारत संकल्प यात्रा के तहत सोमवार को गांव अनुपूर व भंडारी गांव में जन संवाद कार्यक्रम का आयोजन किया गया। कार्यक्रम में बतौर मुख्य अतिथि ग्रामीणों को संबोधित करते हुए राज्य सभा सांसद कृष्णलाल पंचार ने कहा कि अगले 6 महीने में 60 हजार सरकारी नियुक्तियों की जाएंगी। मुख्यमंत्री मनोहर लाल ने पट्टी-लिखी पंचायतों का कानून बनाकर बड़ी उपलब्धि हासिल की है।

### सीआईए ने चूरापोस्त की खेप पकड़ी

हरिभूमि न्यूज। अंबाला। सीआईए वन ने चूरापोस्त की बड़ी खेप जब्त की है। इस सिलसिले में पुलिस ने एक ट्रक चालक को भी काबू किया है। अब पुलिस आरोपी से गहन पूछताछ कर रही है। दरअसल सीआईए वन को सूचना मिली थी कि एक ट्रक चालक चूरापोस्त की खेप लेकर आ रहा है। पिछले काफी समय से वह चूरापोस्त की सप्लाई कर रहा है। इसी आधार पर पुलिस ने नाकाबंदी कर वाहनों की तलाशी लेनी शुरू कर दी है। जांच के दौरान सीआईए ने थाना नगल एरिया में मोहली के गांव खेड़ा ब्लॉक माजरी के आरोपी जसवंत उर्फ जसला को काबू किया। इसके बाद पुलिस ने उसके ट्रक को तलाशी ली तो आरोपी के कब्जे

# घना कोहरा छाया रहने से सर्दी से टिठकी जीवन की रफ्तार

■ मौसम में ठंडक बढ़ने से न्यूनतम तापमान घटकर पहुंचा 6 डिग्री सेल्सियस

शहर में पांच रैन बसेरे, टंड में फुटपाथ पर रात गुजार रहे जखरतमंद

हरिभूमि न्यूज। यमुनानगर

जिले में दो दिन आसमान साफ रहने के बाद सोमवार को फिर घना कोहरा छा जाने से मौसम में ठंडक बढ़ गई। जिससे जिले का तापमान गिरकर मात्र छह डिग्री सेल्सियस पर पहुंच गया। जबकि अधिकतम तापमान मात्र 22 डिग्री सेल्सियस रह गया। कामकाजी लोग पूरा दिन गर्म कपड़े से लिपटे हुए काम करते नजर आए। वहीं बच्चे व बुजुर्ग दोपहर तक घरों में दुबके रहे।

सोमवार सुबह घना कोहरा छाया रहने से सड़कों पर वाहनों की रफ्तार धीमी रही। बाधुशिकल वाहन चालक अपने गंतव्य पर पहुंचे। राहत की बात यह रही कि धुंध की वजह से जिले में कोई बड़ा हादसा

कुरुक्षेत्र। रात को अकड़ा देने वाली सर्दी पड़ने लगी है। न्यूनतम तापमान 10 डिग्री सेल्सियस तक गिर रहा है। बावजूद इसके लोगों को अभी भी खुले आसमान क नीचे फुटपाथ पर रात गुजारनी पड़ रही है। कहने को जिला प्रशासन की ओर से राहगीर और बेसहारा लोगों के लिए अलग-अलग जगहों पर पांच रैन बसेरों की व्यवस्था की गई है लेकिन असलियत कुछ और ही बयां कर रही है। प्रशासन की ओर से रेलवे स्टेशन के समीप आरओबी के नीचे, पुराना बस अड्डा, बहमसरोवर अर्जुन चौक, सन्निहित सरोवर पर लक्ष्मी नारायण मंदिर के समीप व बहमसरोवर नजदीक दक्षिणमुखी हनुमान मंदिर के पास स्थापित किए गए। रखरखाव के अभाव में जहां अर्जुन चौक व पुराना बस अड्डा के पास बनाए रैन बसेरे बहहाल हो चुके हैं। हालांकि बाकी तीनों की स्थिति ठीक है लेकिन ये पर्याप्त नहीं है। दिसंबर माह बीतने को है इसके बावजूद आज तक प्रशासन इन्हें दुरूस्त नहीं करवा पाया है।



कुरुक्षेत्र। रखरखाव के अभाव में बहहाल पड़ा रैन बसेरा।



यमुनानगर में सोमवार को घना कोहरा में सड़कों पर रंगते हुए वाहन व दोपहर बाद भी कोहरे की चादर से बाहर निकलने का प्रयास करता हुआ सूर्य देव।

नहीं हुआ। खासकर जिले के रादौर व जटलाना क्षेत्र में कोहरे की वजह से ज्यादा जनजीवन अस्तव्यस्त

रहा। आलम यह रहा कि शाम तक सूर्य देव घने कोहरे की चादर से बाहर निकलने का प्रयास ही

करते रहे। मौसम विशेषज्ञों की मानें तो अगले एक सप्ताह तक ठंड कम होने के आसार नहीं हैं।

### तापमान में आई गिरावट

जिले में सोमवार को दोपहर तक घना कोहरा छाया रहने और शीतलहर चलने से तापमान गिरकर अधिकतम 22 डिग्री सेल्सियस व न्यूनतम 6 डिग्री सेल्सियस दर्ज किया गया।

### बच्चों व बुजुर्गों को सर्दी लगी जकड़ने

घना कोहरा पड़ने व मौसम में बढ़ रही ठंड से बच्चे व बुजुर्ग निमोनिया, खासी और बुखार की चपेट में आने लगे हैं। बच्चों के अस्पतालों में छोटे बालक बच्चों की संख्या बढ़ रही है। वहीं, बुजुर्गों को शरीर में अकड़न व सांस लेने में दिक्कत महसूस होने लगी है। अस्थमा रोग विशेषज्ञ डॉ. निमल सिंह ने ठंड के मौसम में बुजुर्ग अपने खानपान में ध्यान बरतें व बाहर निकलते समय हाथों में दस्ताने व गर्म वस्त्र पहन कर रहें। इसके अलावा पानी उबाल कर पिएं।

## पीजीआई की तर्ज पर जिले को मिला करोड़ों का मेडिकल कॉलेज व पांच मंजिला अस्पताल

# करोड़ों की परियोजनाओं की सौगात के लिए वर्षों तक याद रहेगा वर्ष 2023

रेलवे मार्ग पर दो अंडर पास व एक मिला ओवरब्रिज, कई राज्यों का सफर आसान करने के लिए बना कैल से पांवटा साहिब नेशनल हाईवे मार्ग



यमुनानगर। शहर के बीच से गुजर रहे रेलवे मार्ग पर बने अंडरपास में से गुजरते लोग व शहर में करोड़ों रुपये की लागत से बना पांच मंजिला नागरिक अस्पताल का नया भवन।



यमुनानगर। शहर के बीच से गुजर रहे रेलवे मार्ग पर बने अंडरपास में से गुजरते लोग व शहर में करोड़ों रुपये की लागत से बना पांच मंजिला नागरिक अस्पताल का नया भवन।

हरिभूमि न्यूज। यमुनानगर

### ट्रेन हादसों व जान से मिला छुटकारा

शहर के बीचों बीच गुजर रहे सहारनपुर-अंबाला रेल मार्ग पर हर वर्ष सैकड़ों लोगों की ट्रेन की चपेट में आने से जान चली जाती थी। जिसे देखते हुए वर्ष 2023 में हरियाणा सरकार के प्रयासों से रेलवे विभाग द्वारा गांधीनगर व जमना गली पर पड़ने वाली रेलवे कांसिग पर करोड़ों रुपये की लागत के दो अंडर पास बनाए गए हैं। वहीं, शहर के पुराने रादौर मार्ग पर रेलवे मार्ग स्थित कांसिग पर करोड़ों रुपये की लागत से ओवरब्रिज का निर्माण कार्य लगभग पूरा होने को है। इसके बनने से शहर में आए दिन लगने वाले जाम व रेलवे मार्ग पर होने वाले हादसों से लोगों को छुटकारा मिलेगा।

पहुंचा है। 997 करोड़ रुपये की लागत से श्री गुरु तेग बहादुर सिंह के नाम से राजकीय मेडिकल कॉलेज के निर्माण कार्य का शुभारंभ किया। इस मेडिकल कॉलेज का करीब डेढ़ महीने पहले प्रदेश के मुख्यमंत्री मनोहर लाल ने भूमि पूजन करके शुभारंभ किया। जिसका निर्माण कार्य युद्धस्तर पर शुरू हो चुका है और

### नागरिक अस्पताल को मिला पांच मंजिला भवन

हरियाणा सरकार द्वारा वर्ष 2023 में जिला के नागरिक अस्पताल के दो सौ खिस्तरीय पांच मंजिला नए भवन की सौगात दी है। इस पांच मंजिला अस्पताल के भवन पर 105 करोड़ रुपये की लागत आई है। इस अस्पताल के जर्जर हालत हो चुके भवन को तोड़कर नए भवन का निर्माण कार्य वर्ष 2020 में शुरू किया गया था। हिमाचल व हरियाणा समेत अन्य राज्यों को जोड़ने वाले कैल से पांवटा साहिब तक नेशनल हाईवे की सौगात भी वर्ष 2023 में जिलेवासियों को मिली है। इस नेशनल हाईवे के बनने से कई राज्यों के लोगों का सफर आसान हो गया है। इस नेशनल हाईवे पर करोड़ों रुपये खर्च हुए हैं। इसके अलावा इस वर्ष में जिलेवासियों को शहर के जोड़िया से विश्वकर्मा चौक तक जर्जर हो चुके मार्ग को 7.43 करोड़ रुपये खर्च करके सीसी रोड बना दिया गया है। वहीं, शहर के महारणा प्रताप चौक से विष्णुनगर तक खस्ता हाल हुए मार्ग का पीडब्ल्यूडी ने 3.52 करोड़ रुपये से नवीनीकरण किया गया है।

यह जल्द बनकर तैयार हो जाएगा। इस मेडिकल कॉलेज से जिले समेत आसपास के जिलों व राज्यों के लाखों लोगों को लाभ मिलेगा।

## सोते समय किशोरी से दुष्कर्म, आरोपी ने हाथ पांव बांधकर वारदात को दिया अंजाम

■ कुरुक्षेत्र की थानेसर पुलिस ने केस दर्ज कर जांच पंजीकरण पुलिस को भेजी

हरिभूमि न्यूज। अंबाला

एक किशोरी से युवक ने सोते समय दुष्कर्म की वारदात का अंजाम दिया। किशोरी का आरोप है कि वारदात से पहले आरोपी ने उसके हाथ पांव बांध दिए थे। इसी वजह से वह विरोध नहीं कर पाई। किशोरी अपने पिता के साथ रह रही है। जबकि पति से विवाह होने की वजह से उसकी मां अपने मायके गई हुई है। किशोरी

ने कुरुक्षेत्र जाकर अपनी मां को यह बात बताई। पुलिस ने आरोपी के खिलाफ केस दर्ज कर लिया है। आरोपी किशोरी का ही रहितेदार ही बताया जा रहा है। मां ने बताया कि ससुरालियों द्वारा मारपीट कर घर से निकालने की वजह से वह सितंबर माह से अपने मायके कुरुक्षेत्र में रह रही है। उसकी 14 साल की बेटी अपने पिता के साथ अंबाला में रहती थी। महिला ने बताया कि उसके मायके में आने के 5-6 दिन बाद उसकी बेटी घर पर शाम 7 बजे दूध गर्म कर रही थी। इसी बीच नवनीत सिंह नाम का युवक आया और

## शहीदी जोड़ मेले को लेकर निकाला नगर कीर्तन

■ मुख्य बाजारों के साथ कई चौक से होकर गुजरा कीर्तन, जगह-जगह लोगों ने टंका मथा

हरिभूमि न्यूज। बराड़ा



बराड़ा। नगर कीर्तन में गतका अखाड़ा में जौहर दिखाते सिंह व फूलों से सजी पालकी में सुशोभित गुरु ग्रंथ साहिब।



बराड़ा। नगर कीर्तन में गतका अखाड़ा में जौहर दिखाते सिंह व फूलों से सजी पालकी में सुशोभित गुरु ग्रंथ साहिब।

गुरु गोविंद सिंह के छोटे साहिबजादे बाबा जोरावर सिंह बाबा फतेह सिंह व माता गुजर कौर की शहीदी दिवस के उपलक्ष्य में विशाल नगर कीर्तन निकाला गया। गुरुद्वारा बाबा जोरावर सिंह बाबा फतेह सिंह दोसडका की प्रबंधक कमेटी के साथ क्षेत्र की संतों के सहयोग से आयोजित नगर कीर्तन की शोभा

बढ़ाने के लिए प्रसिद्ध रागी जत्थों ने हरिसा लिया। पांच प्यारों की अनुवादी तथा श्री गुरु ग्रंथ साहिब की छत्रछाया में निकाले गए इस नगर कीर्तन में ह्यबाबा जोरावर सिंह बाबा फतेह सिंह इंटरनेशनल गतका अखाड़ा गांव नलवी ने जहाँ अपने जौहर दिखाए। विभिन्न स्कूलों के

बच्चों ने गुरबाणी का गायन करते हुए नगर कीर्तन की शोभा बढ़ाई। नगर कीर्तन सुबह 10 बजे गुरुद्वारा बाबा जोरावर सिंह बाबा फतेह सिंह दोसडका से शुरू होकर दोसडका चौक, होली बस स्टैंड, बंसल पैलेस, बराड़ा, हरगोविंदपुरा, प्रीतनगर, मुख्य बाजार से होता हुआ

### जैलर्स से 20 लाख की टगी करने वाला गुजरात से गिरफ्तार

पानीपत। सीआईए वन पुलिस टीम ने नीलम पत्नी गणेशदास वर्मा निवासी रामनगर, तहसील कैंप, पानीपत को कम कीमत पर सोना दिलवाने के झांसे में लेकर 20 लाख रुपए की टगी करने वाले गिरोह के दूसरे आरोपी को शनिवार देर शाम गुजरात के वडोदरा से गिरफ्तार करने में बड़ी कामयाबी हासिल की। आरोपी की पहचान अरूण उर्फ विष्णु निवासी प्रताप नगर वडोदरा गुजरात के रूप में हुई। पुलिस ने आरोपी को यायालय में पेश कर एक दिन के रिमांड पर लिया और आरोपी की निशानदेही पर डेढ़ लाख रुपये बरामद किए।

### डॉक्टरों ने किसान का कटा हुआ हाथ रीइम्प्लांट किया

हरिभूमि न्यूज। चंडीगढ़

उन्नत माइक्रोसर्जिकल तकनीकों का इस्तेमाल कर डॉक्टरों ने ऊना के किसान के कटे हुए बाएं हाथ को सफलतापूर्वक रीइम्प्लांट करने में सफलता पाई। किसान का हाथ गलती से मशीन की चपेट में आ गया और उसका बायां हाथ कट कर अलग हो गया। उसकी दृढ़ भरी चीखें सुनकर परिजन मदद के लिए दौड़े। उसे तुरंत कटे हुए हाथ के साथ आईवीवाई अस्पताल होशियारपुर ले जाया गया यहाँ प्लास्टिक और

## किसान का हाथ गलती से मशीन की चपेट में आ गया

# डॉक्टरों ने किसान का कटा हुआ हाथ रीइम्प्लांट किया



रीकन्स्ट्रक्टिव सर्जन डॉ. सुमित तूर और एनेस्थेटिक डॉ. मनप्रीत कौर व डॉ. हरीप्रीत सिंह की टीम ने हाथ के

रीइम्प्लांट के लिए उन्नत माइक्रोसर्जिकल तकनीकों का इस्तेमाल किया। डॉ. तूर ने ब्लड

वेसल्स, नर्व, टेंडन, हड्डियों और टिश्यू को फिर से रीकनेक्ट किया। डॉ. तूर ने कहा, "दर्दनाक अंग-विच्छेदन

वाले मरीजों को अक्सर महत्वपूर्ण शारीरिक और भावनात्मक चुनौतियों का सामना करना पड़ता है। समय पर रीइम्प्लांट अंग हानि में नई आशा ला सकता है। उन्होंने आगे बताया कि कटे हुए हिस्से का संरक्षण और इसे समय हॉस्पिटल लाना री-इम्प्लांटेशन सर्जरी के महत्वपूर्ण पहलू हैं। उन्होंने कहा कि बुरी तरह से क्रश इंजरी री-इम्प्लांटेशन के लिए उपयुक्त नहीं हो सकती है, लेकिन ऑस्टियोप्लास्टिक रिकन्स्ट्रक्टिव सर्जरी से हाथ को बचाया जा सकता है।



### खबर संक्षेप

**देवांश ने गोल्ड और सिल्वर मेडल जीते**  
करनाल। पहली बार भारत में दिल्ली के ध्यानराज स्टेडियम में आयोजित हुई प्रथम पितृयन गेम्स। इसमें कम से कम 22 देश के खिलाड़ियों ने भाग लिए। करनाल हरियाणा से देवांश भारद्वाज ने प्रथम पितृयन मार्शल आर्ट गेम में भाग लिया जिसमें देवांश ने करंटी में गोल्ड मेडल और मियु थाई बॉक्सिंग में सिल्वर मेडल जीतकर करनाल का नाम रोशन किया।

### ऑपरेटों को पंचायतों से छुटकारा दिलाया जाए

करनाल। पब्लिक हेल्थ ग्रामीण ट्यूबवैल ऑपरेट आर्गेनाइजेशन हरियाणा की मीटिंग कर्ण पार्क में हुई। मीटिंग का अध्यक्षता राष्ट्रीय कामगार संघ के प्रधान जंग बहादुर यादव ने की। ट्यूबवैल ऑपरेटों के समक्ष आ रही समस्याओं और संगठन की मांगों पर विस्तार से चर्चा की गई। संगठन नेताओं ने कहा कि अगर जल्द सरकार ने समस्याओं का समाधान नहीं किया तो बड़ा प्रदर्शन किया जाएगा।



### अंतिम व्यक्ति को मिल रहा योजनाओं का लाभ

करनाल। नगर निगम द्वारा स्थानीय अटल पार्क में सुशासन दिवस मनाया गया। महापौर रेनु बाला गुप्ता ने बतौर मुख्य अतिथि शिरकत की। कार्यक्रम में जिलाध्यक्ष योगेंद्र राणा, जिला उपाध्यक्ष प्रवीण लाठर, वार्ड 8 की पार्षद मेधा भंडारी, मंडल महामंत्री रमेश गिल, नगर निगम की संयुक्त आयुक्त अर्पिता तथा अधिकारी व कर्मचारी मौजूद रहे।



### भाजपा ने मनाया सुशासन दिवस

तरावड़ी। सोमवार को तरावड़ी अनाज मंडी में भाजपा के कार्यालय में सुशासन दिवस कार्यक्रम आयोजित किया गया। इस दौरान नीलोत्तरी के पूर्व विधायक भगवान दास कबीरधारी ने बतौर मुख्य अतिथि शिरकत की। कार्यक्रम में भाजपा मंडल के अध्यक्ष प्रवीण गुप्ता, मीना चौहान, भाजपा के रंजीत भारद्वाज, राकेश गर्ग, देवेंद्र कामरा, राजेश खड्का मौजूद रहे। पूर्व विधायक कबीरधारी ने सर्वप्रथम पूर्व प्रधानमंत्री अटल बिहारी वाजपेयी, पंडित मदन मोहन मालवीय को याद किया। इसके उपरंत कार्यक्रम में संबोधित करते हुए कहा कि प्रधानमंत्री नरेंद्र मोदी और मुख्यमंत्री मनोहर लाल के नेतृत्व में सुशासन का सफर निरंतर आगे बढ़ रहा है। पूर्व प्रधानमंत्री श्री अटल बिहारी वाजपेयी के नेतृत्व में देश ने सुशासन के नए आयाम छुड़े थे। आज हमें इसी तरह का दृढ़ संकल्प लेने की जरूरत है ताकि समाज के अंतिम व्यक्ति तक योजनाओं का लाभ मिल सके।

## कुशल राजनीतिज्ञ एवं लोकप्रिय थे वाजपेयी

■ पूर्व प्रधानमंत्री अटल बिहारी वाजपेयी जी की जयंती पर किया नमन

हरिभूमि न्यूज करनाल

रामनगर में भाजपा कार्यकर्ताओं की ओर से देश के पूर्व प्रधानमंत्री अटल बिहारी वाजपेयी जी की जयंती पर उन्हें नमन किया गया। इस अवसर पर उपस्थित कार्यकर्ताओं ने अटल बिहारी वाजपेयी के चित्र पर पुष्प अर्पित कर उन्हें श्रद्धांजलि दी। इस अवसर पर संबोधित करते हुए रामनगर मंडल अध्यक्ष एवं सीनियर डिप्टी मेयर राजेश अग्घी ने कहा कि अटल बिहारी वाजपेयी कुशल प्रशासक, राजनीतिज्ञ एवं लोकप्रिय

## महिला, किसान, युवा और दलित हितैषी है केंद्र की मोदी और प्रदेश की मनोहर सरकार: निर्मल बैरागी

# विकसित भारत संकल्प यात्रा में बताई योजनाएं

झीवरहेड़ी और फुरलक पहुंची विकसित भारत संकल्प यात्रा में लोगों को बताए उनके अधिकार

हरिभूमि न्यूज करनाल

विकसित भारत संकल्प यात्रा आज 26 वें दिन जिला के गांव झीवरहेड़ी और फुरलक पहुंची। झीवरहेड़ी में हरियाणा पिछड़ा वर्ग एवं आर्थिक रूप से कमजोर वर्ग कल्याण निगम की अध्यक्ष निर्मल बैरागी और फुरलक में विधायक हरविंद्र कल्याण ने बतौर मुख्य अतिथि भाग लिया। इस मौके पर श्रीमती बैरागी ने भाजपा सरकार को महिला, किसान, दलित और युवा हितैषी बताते हुए केंद्र और राज्य सरकार की जनकल्याणकारी नीतियों की जानकारी दी। फुरलक में कल्याण ने कहा कि देश में सुशासन की शुरुआत पूर्व प्रधानमंत्री अटल बिहारी वाजपेयी ने की थी। सुशासन वही है जिसमें पात्रों को उनका अधिकार मिले और उसे कोई दूसरा न छीन सके।

झीवरहेड़ी में सरपंच सुष्मा देवी ने श्रीमती निर्मल बैरागी और फुरलक में सरपंच जोगेंद्र जांगड़ा ने विधायक का स्वागत किया। सर्वप्रथम श्रीमती बैरागी और हरविंद्र कल्याण ने विभिन्न विभागों की ओर से लगाए गए स्टॉल्स का अवलोकन किया। इससे पहले प्रधानमंत्री श्री नरेंद्र मोदी का संदेश सुनाया गया और हरियाणा के विकास पर बनी लघु फिल्म दिखाई गई। गायक बिजेंद्र नरवाल ने विकासवादी गीत प्रस्तुत किये। झीवरहेड़ी में भाजपा नेता सोहनलाल गुप्ता और फुरलक में सुदर्शन जुनेजा ने भारत को 2047 तक विकसित



### चार वर्गों पर केंद्र सरकार विशेष

गांव झीवरहेड़ी श्रीमती बैरागी ने कहा कि केंद्र सरकार चार वर्गों महिला, किसान, दलित और युवाओं पर विशेष रूप से मेहरबान है। इन वर्गों के लिए अनेक कल्याणकारी योजनाएं बनाई गई हैं। उन्होंने कहा कि आयुष्मान-भारत चिरायु योजना के तहत हरियाणा में 42 लाख कार्ड बनाए गए हैं। जहां उच्चला योजना के तहत मुफ्त रसोई गैस कनेक्शन उपलब्ध कराए जा रहे हैं वहीं घर-घर शौचालयों का निर्माण कराया गया है। जन धन खाता खुलने से योजनाओं का सीधा लाभ अब पात्र लोगों को मिल रहा है। श्रीमती बैरागी ने कहा कि कोरोना काल के समय देश के 80 करोड़ लोगों को मुफ्त राशन उपलब्ध कराया गया। समय पर वैक्सिन उपलब्ध करवा कर करोड़ों लोगों की जान बचाई गई। इतना ही नहीं कोरोना रोगी वैक्सिन विदेश में भी भेजी गई। राज्य सरकार को महिला हितैषी बताते हुए कहा कि पंचायत में महिलाओं के लिए 50 प्रतिशत सीटें आरक्षित की गई हैं। निरोगी योजना के तहत 2 साल में एक बार स्वास्थ्य की जांच मिश्रक करवाई जा सकती है। सरकार ने लड़कियों के लिए 32 नई कालेज खोले हैं। स्नातक स्तर तक बेटियों की मुफ्त शिक्षा का प्रावधान किया है। विभिन्न सेवाओं को ऑनलाइन किए जाने से भ्रष्टाचार पर रोक लगी है। उन्होंने बताया कि कुटेल में दैनिक्य उपस्थाय मेडिकल यूनिवर्सिटी स्थापित होने से आने वाले समय में हलाके के लोगों को बेहतर स्वास्थ्य सुविधाएं उपलब्ध हो सकेंगी। इस अवसर पर सरपंच प्रतिनिधि राजवीर ने हलके में विधायक हरविंद्र कल्याण द्वारा कराए गए विकास कार्यों की जानकारी दी।

राष्ट्र बनाने की शपथ दिलाई। इससे पहले विधायक ने पूर्व प्रधानमंत्री प्रणाल बिहारी वाजपेयी के चित्र पर पुष्पजलि अर्पित की। विधायक ने इस अवसर पर कहा कि स्वशासन में जिसकी लाठी उसकी भैंस वाली कहावत चरितार्थ नहीं होती। सुशासन वही है जिसमें गरीबों, युवाओं, किसानों, दिव्यांगों,

## प्रधानमंत्री नरेंद्र मोदी और मुख्यमंत्री मनोहर लाल के नेतृत्व में आगे बढ़ रहा सुशासन का सफर: विधायक हरविंद्र कल्याण

■ करनाल के लघु सचिवालय स्थित सभागार में मनाया गया जिला स्तरीय सुशासन दिवस कार्यक्रम

हरिभूमि न्यूज करनाल

करनाल के लघु सचिवालय स्थित सभागार में सुशासन दिवस कार्यक्रम आयोजित किया गया। इस दौरान घरौडा के विधायक हरविंद्र कल्याण ने बतौर मुख्य अतिथि शिरकत की। कार्यक्रम में करनाल नगर निगम की मेयर रेनु बाला गुप्ता, जिलाध्यक्ष योगेंद्र राणा और

**आंगनवाड़ी वर्कर को वितरित किए गए मोबाइल**  
महिला एवं बाल विकास विभाग द्वारा आंगनवाड़ी वर्कर को मोबाइल वितरित किए गए। कार्यक्रम के दौरान मुख्य अतिथि विधायक हरविंद्र कल्याण ने 15 महिलाओं को मोबाइल फोन दिए। वहीं जिला स्तरीय कार्यक्रम से पूर्व पंचकूला से वरुंअली मुख्यमंत्री मनोहर लाल का राज्य स्तरीय सुशासन दिवस कार्यक्रम लाइव रहा। जिसमें मुख्यमंत्री ने सुशासन दिवस पर अपना संबोधन दिया।

मुख्यमंत्री के प्रतिनिधि संजय बठला मौजूद रहे। विधायक हरविंद्र कल्याण ने सर्वप्रथम पूर्व प्रधानमंत्री अटल बिहारी वाजपेयी, पंडित मदन मोहन मालवीय को याद किया। इसके उपरंत कार्यक्रम में संबोधित करते हुए कहा कि प्रधानमंत्री नरेंद्र मोदी और मुख्यमंत्री मनोहर लाल के नेतृत्व में सुशासन का सफर निरंतर आगे बढ़ रहा है। पूर्व प्रधानमंत्री अटल बिहारी वाजपेयी के नेतृत्व में देश ने सुशासन के नए आयाम छुड़े थे। आज हमें इसी तरह का दृढ़ संकल्प लेने की जरूरत है ताकि समाज के अंतिम व्यक्ति तक योजनाओं का लाभ मिल सके। यदि हम समाज की अंतिम पंक्ति में खड़े व्यक्ति की

कठिनाई समझे तो हमारा दायित्व पूरा होगा।

कार्यक्रम में करनाल नगर निगम की मेयर रेनु बाला गुप्ता, जिलाध्यक्ष योगेंद्र राणा और मुख्यमंत्री के प्रतिनिधि संजय बठला, एसडीएम करनाल अनुभव मेहता, एसडीएम घरौडा अर्पिता, एसडीएम इंद्र अशोक कुमार, डिप्टी सीएमओ डॉ. रविंद्र संघु, डीपीओ राजबाला मोर, निदेशक आईटी महिपाल सीकरी, डिप्टी डायरेक्टर आईटी कमल त्यागी, जीएम रोडवा कूलदीप सिंह, भाजपा के जिला उपाध्यक्ष प्रवीण लाठर व अन्य वरिष्ठ अधिकारी मौजूद रहे।

### उच्चला योजना के तहत बांटे गैस कनेक्शन

झीवरहेड़ी में उच्चला योजना के तहत पायल, ज्योति, किरण, कोमल, मंजू और सीमा को मुफ्त गैस कनेक्शन उपलब्ध कराए गए।

**मेरी कहानी मेरी जुबानी:** झीवरहेड़ी में मेरी कहानी मेरी जुबानी के तहत बिना पर्व बिना खर्च नौकरी पर लगी कोच रोमिया कोमल और आयुष्मान कार्डधरक महेंद्र देवी ने विचार सांझा किया। श्रीमती बैरागी ने सरपंच सुष्मा राणी को जल जीवन मिशन के तहत अभिनंदन पत्र दिया। सतपाल और पालाराम के राशन कार्ड बनाए गए। फुरलक में मुंशी राम, फूलपुर सुभाष और पणमेश्वरी के बीपीएल कार्ड बनाए गए। यहां सरकारी और विद्या देवी सहित चार लोगों की पेंशन बनाई गई।

**इन्हें किया सम्मानित:** झीवरहेड़ी में श्रीमती बैरागी ने मिड डे मील वर्कर मीजू और चौकीदार पूर्ण को सम्मानित किया, वहीं गांव फुरलक में मेधावी विद्यार्थी मोसम, मानसी, दिव्या, केता, कोमल, खुशी और वसीम को विधायक कल्याण ने पुरस्कृत किया।  
**ये रहे मौजूद:** झीवरहेड़ी में बीडीपीओ अशोक छिक्कारा, मंडल अध्यक्ष सुभाष कश्यप, संजय, निशांत, सोमपाल, पवन और फुरलक सरपंच जोगेंद्र जांगड़ा, सुदर्शन जुनेजा, राजकुमार पालीवाल, कमल किशोर, नरेंद्र प्रजापत, जयवीर पानजू, रणजीत, रोहतास सेनी, तरसेन राणा, सुमेर मलिक आदि मौजूद रहे।

मिलना शुरू हो गया है। आज किसानों, बुजुर्गों, गरीबों के खाते में योजनाओं की सीधी राशि पहुंच रही है। हरियाणा में युवाओं को मौरिटे के आधार पर नौकरियां प्राप्त हो रही हैं। विधायक ने कहा कि एक समय था जब फुरलक गांव की मुख्य सड़क अपना बहलाली पर आंसू बहा रही थी। उन्होंने इस सड़क का दो बार

विस्तारीकरण करवा कर कायापलट की। हलके में अनेक स्कूल, कालेज, अस्पताल, पुल आदि का निर्माण कराया गया है। बताया कि फुरलक में परिवार पहचान पत्र बनने के बाद 690 नये बीपीएल कार्ड बने हैं। भाजपा ने 9 साल में बुढ़ापा पेंशन में 2000 की वृद्धि की है जबकि कांग्रेस के 10 साल के शासन में यह केवल 500 रुपए ही बढ़ाई गई थी। उन्होंने किसानों के नाम पर राजनीति करने वालों से सावधान रहने को कहा। बताया कि करनाल में 20 साल पुरानी खस्ताहाल मिल को मुख्यमंत्री मनोहर ने ही नई बनाया। श्री कल्याण ने दयालु योजना के बारे में भी विस्तृत जानकारी दी।

## साक्षात परमात्मा से मिलन कराने वाली कथा है भागवत

हरिभूमि न्यूज करनाल

समस्त भागवत भक्तवृंद करनाल की ओर से श्री कर्णेश्वर महादेव मंदिर सेक्टर सात में श्रीमद्भागवत कथा का आयोजन किया जा रहा है। दूसरे दिन कथा सुनाते हुए पंडित शिवम विष्णु जी पाठक ने कहा कि भागवत कथा कोई साधारण विषय नहीं है। यह साक्षात परमात्मा का मिलन कराने वाली कथा है। भागवत कथा वह कथा है जो हमें परमात्मा से साक्षात्कार करा दे। उन्होंने कहा कि भागवत प्राणिकता मांग ही भागवत है, इसलिए सबको पूरे श्रद्धा और विश्वास से श्रीमद्



भागवत कथा का श्रवण करना चाहिए। नित्य जितना भी हो सके भागवत का नाम संकीर्तन करते हुए भगवान की पावन कथा को सुनना चाहिए। सी.पी. गोयल ने बताया कि कथा का आयोजन 31 दिसंबर तक किया जाएगा। कथा का समय प्रतिदिन दोपहर तीन से शाम 6.30 बजे तक रखा गया है।

## ऐतिहासिक तालाब का किया जीणोद्धार

■ आज खुल जाएंगे प्राचीन शिव मंदिर के कपाट

हरिभूमि न्यूज करनाल

गांव कालरम के प्राचीन शिव मंदिर के अंदर ऐतिहासिक तालाब का दोबारा जीणोद्धार किया गया है। आज हवन यज्ञ व विशाल भंडारे के बाद इस ऐतिहासिक तालाब को जनता के दर्शनों के लिए खोल कर दिया जाएगा।

बता दें कि गांव कालरम में शिव मंदिर एक प्राचीन मंदिर है और उसके अंदर एक काफी पुराना तालाब बना हुआ है ग्रामीणों की मान्यता है कि यह तालाब महाभारत काल से तीर्थ स्थान है और इस तालाब को यह



बख्शीश थी कि अगर इस तालाब के पानी में कोई भी रोगी व्यक्ति सच्चे मन से स्नान करता है तो उसके कठ रोग दूर हो जाते हैं। लेकिन करीब 40 वर्ष पूर्व इस तालाब का पानी अचानक ही सूख गया था और

उसके बाद धीरे-धीरे इस तालाब में घास फूस में झाड़ियां उग गए। गांव कालरम निवासी सचिन राणा पिंठू राणा, संजय, प्रदीप, संदीप आदि ने बताया कि पिछले करीब दो माह पूर्व बाबा मोनू नाथ अचानक गांव के शिव मंदिर में आए और वहाँ उपस्थित ग्रामीणों को कहा कि उसे अपनी भक्ति और ध्यान के दौरान एक मंदिर के आसपास कोई तालाब तीर्थ रूप में नजर आ रहा है। जिस पर कुछ बुजुर्ग ग्रामीणों ने शिव मंदिर के अंदर ऐतिहासिक तालाब का जिक्र किया जिसके बाद ग्रामीणों ने एकत्रित होकर इस तालाब का दोबारा जीणोद्धार का बीड़ा उठा लिया और बाबा मोनू नाथद्वारा 41 दिन का तप शिव मंदिर में ही शुरू कर दिया।



### तुलसी दिवस पर पूजन का महत्व बताया।

तरावड़ी। एस एम मेमोरियल पब्लिक स्कूल तरावड़ी में तुलसी पूजन विद्यालय के प्रांगण में धूमधाम के साथ मनाया गया। कार्यक्रम में विद्यार्थियों ने आने वाले जीवन को स्वस्थ एवं हान से परिपूर्ण करने के लिए तुलसी का सेवन एवं तुलसी का पूजन करने का संकल्प दोहराया। विद्यालय के प्रबंधक महोदय सरदार गुरशरण सिंह वेवाल और प्राचार्य डॉ विद्या कौशिक ने विद्यालय के प्रांगण में तुलसी का पौधा लगाकर कार्यक्रम का शुभारंभ किया। विद्यालय के प्रबंधक सरदार गुरशरण सिंह वेवाल ने सभी को तुलसी पूजन दिवस की शुभकामनाएं दी और कहा कि इस प्रकार के कार्यक्रम से विद्यार्थी का मानसिक शारीरिक एवं आध्यात्मिक संतुलन कायम रहता है एवं अपने लक्ष्य प्राप्ति हेतु आगे ठोस कदम बढ़ाने में सफल हो पाते हैं। विद्यालय की प्राचार्या डॉ विद्या कौशिक ने विद्यार्थियों को तुलसी महत्त्व के बारे में जानकारी देते हुए कहा कि स्कूल में भारतीय संस्कृति को बढ़ावा देने के लिए हर वर्ष 25 दिसंबर को तुलसी पूजन किया जाता है। तुलसी औषधीय गुणों से परिपूर्ण है जिसके सेवन से शरीर के अनेक कष्टों को दूर किया जा सकता है।

## देहदानी धर्म सिंह सेवा की प्रतिमूर्ति थे : दलपत

■ रक्तदान शिविर में 100 लोगों ने कराया रजिस्ट्रेशन

हरिभूमि न्यूज करनाल

समाजसेवी एवं देह दानी धर्म सिंह की तीसरी पुण्यतिथि पर जागो जगाओ यूनोवर्सल ट्रस्ट द्वारा रक्तदान शिविर का आयोजन किया गया। इस अवसर पर नेत्रदान व देह दान के लिए बड़ी संख्या में लोगों ने संकल्प पत्र भरे। वहीं पर 30 लोगों ने रक्तदान किया। कार्यक्रम का आयोजन महाराणा प्रताप चौक के पास मेरठ रोड पंवार मोटर वर्कशॉप पर किया गया। क्रीडा भारती के उत्तर भारत प्रमुख दलपत सिंह कादियान



करनाल। रक्तदान शिविर में भाग लेते रक्तदाता एवं सम्मानित करते हुए मुख्यातिथि। कार्यक्रम में मुख्य अतिथि के रूप में शामिल हुए जबकि अध्यक्षता हरियाणा ग्रंथ अकादमी के पूर्व उपाध्यक्ष विरेंद्र सिंह चहान ने की। इस अवसर पर उनकी सेवाओं को याद किया गया। मुख्य अतिथि दलपत सिंह कादियान ने कहा कि स्थापित डिपो जो कि गांव अमरपुर, ऑंगद, जमालपुर, बंदराला, बाल जाटान में बनाए गए थे, पर कृषि विभाग के सहयोग से 100000

दान कर दिया। उनकी प्रेरणा से उनके पुत्र रणधीर राणा तथा समूचे परिवार ने मृत्यु के उपरंत देह का दान कर दिया। कार्यक्रम में श्री कादियान ने कहा कि आज संस्कारों की काफी जरूरत है। कार्यक्रम में आये अतिथियों ने समाजसेवी धर्मसिंह की सेवाओं को नमन किया। इस अवसर पर, रानन वितरण, पौधा वितरण समारोह भी किया गया।

## सुशासन दिवस पर कृषि विभाग के उप निदेशक के कार्यों को सराहा

# डॉ. वजीर सिंह को उत्कृष्ट प्रदर्शन के लिए किया सम्मानित

हरिभूमि न्यूज करनाल

मुख्यमंत्री हरियाणा सरकार द्वारा सुशासन दिवस के उपलक्ष्य पर विभिन्न विभागों से उत्कृष्ट कार्य करने वाले अधिकारियों व कर्मचारियों को सम्मानित किया गया जिसमें जिला करनाल से कृषि विभाग के उप निदेशक डॉ. वजीर सिंह को फसल अवशेष प्रबंधन कार्यक्रम में उत्कृष्ट प्रदर्शन में सम्मानित किया गया। यह भी एक कड़े परिश्रम का परिणाम है की जिला करनाल इस बार खरीफ 2023 में जिले के उपायुक्त श्री अनीश यादव व डॉ. वजीर सिंह के



मार्गदर्शन में 59 प्रतिशत सक्रिय आगजनी की घटना को कम कर पाए। वर्ष 2021 में जिले में 951

■ सरकार की योजनाएं लोगों तक पहुंचाने का मिला इनाम

2022 में 301 तक सक्रिय आगजनी को कम किया गया। इस वर्ष खरीफ 2023 में यही सक्रिय आगजनी की घटना केवल 126 ही दर्ज की गई। जिला करनाल में इस वर्ष आइओसीएल रिफाइनरी द्वारा स्थापित परली परली भंडार हेतु स्थापित डिपो जो कि गांव अमरपुर, ऑंगद, जमालपुर, बंदराला, बाल जाटान में बनाए गए थे, पर कृषि विभाग के सहयोग से 100000

मोट्रिक टन पराली आइओसीएल को उपलब्ध कराई गई। इसके साथ-साथ कृषि विभाग द्वारा जिला स्तर के खंड स्तर के गांव स्तर के विभिन्न कार्यक्रम आयोजित किए गए। आज हरियाणा सरकार द्वारा सुशासन दिवस के अवसर पर जिला पंचकूला में राज्य स्तरीय कार्यक्रम का आयोजन किया गया जिसमें मुख्य अतिथि मुख्यमंत्री द्वारा शिरकत की गई। फसल अवशेष प्रबंधन को लेकर जिला करनाल के उत्कृष्ट निदेशक डॉ. वजीर सिंह को फसल अवशेष प्रबंधन टैक्नी स्क्रीम के तहत राज्य स्तरीय अवार्ड से नवाजा गया।

**खबर संक्षेप**

**गीता महोत्सव में श्रद्धालुओं का स्वास्थ्य जांच**

पानीपत। अंतरराष्ट्रीय गीता महोत्सव में पूरे भारत से श्रद्धालु और तीर्थ यात्री पहुंचते हैं के लिए सामाजिक राष्ट्रीय संगठन के अध्यक्ष ओमपाल पांचाल द्वारा निःशुल्क स्वास्थ्य चिकित्सा कैंप तथा रक्तदान शिविर लगाकर यात्रियों की सेवा की। इस सेवा कार्य में विनोद पाल, सतीश पांचाल, वीरेंद्र शर्मा, कुंती प्रवीण ठाकुर, सुरेंद्र पांचाल, अजब सिंह, संदीप पांचाल, अजय वर्मा, अंजू शर्मा, मोनिका शर्मा, संजय वर्मा, सतबीर पांचाल, वासुदेव गौतम, अलका चौधरी, भूषण कुमार, डा.रामाशंकर, मोलू राम कम्बोज, राजेंद्र राणा, कलीराम कम्बोज, गुलाब पोसवाल व नरेश रोहिला ने सहयोग दिया।

**स्कूल में क्रिसमस-डे पर्व मनाया**

पानीपत। माता सीता रानी सेवा संस्था द्वारा निर्मला देशपांडे संस्थान स्थित हाली अपना स्कूल में क्रिसमस का त्यौहार मनाया गया। विद्यार्थियों ने क्रिसमस ट्री डेकोरेशन, सांता क्लॉज, बैल्स, स्टार्स आदि बनाकर अपना कला को प्रस्तुत किया। स्कूल की छात्राओं ने वी विश्व यू ए मेरी क्रिसमस, जिंगल बैल, जिंगल बैल पर नृत्य प्रस्तुत किया। इस अवसर पर मुख्य अध्यक्षिका प्रिया लुथरा, संस्था की महासचिव पूजा सैनी, माता सीता रानी सेवा संस्था की परामर्शदात्री सुनीता आनंद, रोजी चावला, सोनिया, सोनी, रोशनी, आरती और डॉली उपस्थित रही।

**जन सारथी के कैंप में 65 ने किया रक्तदान**

पानीपत। जन सारथी द्वारा सेक्टर 13-17 हुडा मार्केट में रक्तदान शिविर का आयोजन किया गया। जिसमें 65 यूनिट एकत्रित किया गया। संस्था से ब्रज मोहन शर्मा ने बताया कि रक्तदान करने से दिल की सेहत में सुधार और वजन कंट्रोल समेत हेल्थ को कई बड़े बड़े फायदे होते हैं। सामाजिक दूरी को ध्यान में रखते हुए सभी रक्त दाताओं का रक्त लिया गया और सभी रक्त दाताओं को प्रमाण पत्र भी दिया गया और रेड क्रॉस सोसाइटी से डा. पूजा ने सभी का आभार प्रकट किया कि उनके एक अनुग्रह पर इतने अच्छे कैंप का आयोजन किया गया। इस अवसर पर ब्रज मोहन शर्मा, विमल व शीतल आदि उपस्थित रहे।

**पुलसे ने लूट का आरोपी पकड़ा**

पानीपत। सीआईएफ टू पुलिस टीम ने तहसील कैंप क्षेत्र की चावला कॉलोनी में दूध डेयरी पर गन पॉइंट पर हुई लूट की वारदात में शामिल फरार तीसरे आरोपी को अंकित निवासी गांव कवि जिला पानीपत को गिरफ्तार किया है। जबकि इस मामले में आरोपी मनोज निवासी गांव टिटौली खेड़ी जिला जींद व रितेश निवासी गांव बुढाना जिला सोनीपत को पहले ही गिरफ्तार किया जा चुका है। सीआईएफ टू प्रभारी इस्पेक्टर नरेंद्र ने बताया की लूट के उक्त मामले में थाना तहसील कैंप में मनेंद्र पुत्र गुदीप निवासी नैनिताल उतराखण्ड हाल फतेहपुरी चौक पानीपतकी शिकायत पर पकड़ दर्ज है।

**कंबल चोरी के मामले में पुलिस ने दो चोर पकड़े**

पानीपत। थाना सेक्टर-13/17 पुलिस ने सेक्टर-18 में गोदाम से कंबल चोरी मामले में जीवन निवासी साईपुर गाँडा यूपी हाल सेक्टर-18 व अनवरउल निवासी हरिसिंह कॉलोनी हाल सैनी कॉलोनी को गिरफ्तार किया है। थाना प्रभारी इस्पेक्टर विलासा राम ने बताया कि पूछताछ में दोनों आरोपियों ने मिलकर गोदाम से कंबल चोरी करने की उक्त वारदात को अंजाम देने बारे स्वीकारा। पुलिस ने आरोपियों के कब्जे से चोरीशुदा 10 कंबल बरामद किए।

**महामना मदन मोहन मालवीय की जयंती मनाई**

पानीपत। आर्य बाल भारती पब्लिक स्कूल में किसान भजदूर के मसीहा महाराजा सूरजमल का बलिदान दिवस और पूर्व प्रधानमंत्री अटल बिहारी वाजपेई तथा वेदों के प्रकांड पंडित काशी हिंदू विश्वविद्यालय के प्रणेता महामना मदन मोहन मालवीय की जयंती मनाई गई। विद्यालय के कोषाध्यक्ष मेहाबत मलिक, आर्य समाज काबड़ी के उप प्रधान ओम दत्त आर्य, जगदीश चहल डीपी, प्राचार्य सत्यवान मलिक ने श्रद्धांजलि दी।

# जिला सचिवालय में आयोजित सुशासन दिवस कार्यक्रम

## भारत रत्न अटल बिहारी वाजपेई के सपनों को साकार कर रही है मोदी सरकार: सांसद संजय

विकसित होने का मतलब केवल आर्थिक उन्नति नहीं बल्कि हर किसी को हक मिले तो माना जाएगा कि देश विकसित हुआ है।

हरिभूमि न्यूज ▶▶ पानीपत

सांसद संजय भाटिया ने कहा है कि 2047 तक भारत विश्व का सबसे ताकतवर देश बने। प्रधानमंत्री नरेन्द्र मोदी की यह सोच है। इसी सोच के तहत विकसित भारत संकल्प यात्रा शुरू की गई। विकसित होने का मतलब केवल आर्थिक उन्नति नहीं बल्कि हर किसी को हक मिले तो माना जाएगा कि देश विकसित हुआ है। यह बात उन्होंने, भारत रत्न पूर्व प्रधानमंत्री अटल बिहारी वाजपेई की जयंती पर आयोजित सुशासन दिवस के अवसर पर जिला सचिवालय में आयोजित कार्यक्रम को सम्बोधित करते हुए कही। उन्होंने कहा कि अधिकारियों और कर्मचारियों की बहुत बड़ी जिम्मेदारी रहती है कि वे योजनाओं का लाभ किसे दे रहे हैं और किसे नहीं दे रहे हैं। हमें संकल्प लेना चाहिए कि हम लोगों की सेवा के



पानीपत। सुशासन दिवस पर अधिकारियों को मोबाइल फोन सैट बाँटते हुए सांसद संजय भाटिया व सांसद कृष्ण पवार।

फोटो: हरिभूमि

लिए संवेदनशील हों। उन्होंने जिला प्रशासन के अधिकारियों को सराहना करते हुए कहा कि आज हम सुशासन दिवस के अवसर पर यहां एकत्रित हैं। ऐसे में हम सभी प्रण लें कि हम लोगों की सेवा करें। उन्होंने कहा कि सुशासन दिवस पूर्व प्रधानमंत्री स्व. अटल बिहारी वाजपेयी के जन्म दिवस पर आयोजित किया जाता है। वे ऐसे निरुद्ध और देशभक्त प्रधानमंत्री रहे जिन्होंने विश्व की किसी भी शक्ति का दबाव न मानते हुए पोखरण में प्रमाणु परिक्षण कर भारत की सम्प्रभुता और गौरव को बढ़ाने का कार्य किया।

उन्होंने दिखा दिया कि भारत किसी के दबाव में नहीं रहेगा। वहीं



राज्यसभा सांसद कृष्णलाल पवार ने कहा कि श्रद्धेय अटल बिहारी वाजपेयी ने राजनीति में नए आयाम स्थापित किए। जिला उपायुक्त डॉ. वीरेंद्र दहिया ने कहा कि हम सब सरकारी कर्मचारी अधिकारी पब्लिक सर्वेंट हैं। लोगों का भला करें, ईमानदारी और संयम से काम

पानीपत। भारत रत्न अटल बिहारी वाजपेई की जयंती पर श्रद्धांजलि देते हुए रविंद्र भाटिया आदि।

फोटो: हरिभूमि

करें। इस अवसर पर पानीपत ग्रामीण के विधायक महोपाल ढांडा, पानीपत शहरी विधायक प्रमोद विज, जिला परिषद चेयरमैन ज्योति शर्मा, सीनियर डिप्टी मेयर दुष्यंत

भट्ट, जजपा नेता सुरेश काला, एडीसी वीना हुड्डा, एसडीएम पानीपत मनदीप सिंह, सीटीएम राजेश सोनी आदि अधिकारी व कर्मचारी मौजूद रहे।

## मोदी ने भारत के विकास को गति दी

■ मोदी और मनोहर की नीतियों का पूरा लाभ आमजन को मिल रहा

हरिभूमि न्यूज ▶▶ समालाखा

खेती हो या खेल हर क्षेत्र में गांव का रोल बहुत ही अहम है गांव विकसित होगा तो देश विकसित होगा उक्त बातें भाजपा नेता संजय छौक्कर ने महावटी गांव में राकेश देशवाल के निवास पर आयोजित एक कार्यक्रम में कही। उन्होंने कहा कि मोदी और मनोहर की नीतियों का पूरा लाभ आमजन को मिल रहा है। समाज के सभी वर्ग सरकार की कल्याणकारी योजनाओं का लाभ समान रूप से ले रहे हैं। केंद्र व प्रदेश की विभिन्न जन कल्याणकारी योजनाओं को



समालाखा। भाजपा नेता संजय छौक्कर का स्वागत करते हुए ग्रामीण।

अंत्योदय की भावना से अंतिम व्यक्ति तक पहुंचाने का कार्य किया जा रहा है, जिससे समाज के हर वर्ग का उत्थान हो रहा है। उन्होंने कहा कि प्रधानमंत्री नरेंद्र मोदी व मुख्यमंत्री मनोहर लाल के नेतृत्व में देश व प्रदेश ने ऊंचे मुकाम हासिल

किए हैं। इस अवसर पर धर्मवीर देशवाल, डा.अजमेर देशवाल, जयपाल सरपंच, दिनेश देशवाल, राजेंद्र देशवाल, जयवीर, सतनारायण गोयल, सुनील देशवाल, प्रवेश, देवी सिंह, सुरेंद्र मालिक व अन्य ग्रामीण मौजूद रहे।

## स्वामी श्रद्धांजलि की श्रद्धांजलि दी

पानीपत। स्वामी श्रद्धांजलि ने लाखों लोगों को जो दबाव, डर, भय या अन्य कारणों से विधर्मा हो गए थे उनको ससम्मान वैदिक धर्म में वापसी करवाई। वैदिक धर्म का प्रचार प्रसार किया। ये शब्द वैदिक प्रवक्ता संजय याज्ञिक ने आर्य समाज बड़ा बाजार में आर्य केंद्रीय सभा के तत्वावधान में मनाए जा रहे स्वामी श्रद्धांजलि के बलिदान दिवस पर मुख्य वक्ता के तौर पर कहे। इस अवसर पर अजय बतरा, रितु बतरा, राजीव सचदेवा, सीमा सचदेवा, रणबीर पाल, पूनम पाल, गौरव सखुजा, नीना सखुजा, आर्य संदीप बिंझोल, अलका आहूजा, अनिल, अंजलि, नवीन मुंजाल प्रधान आदर्श एक विश्वास वेलफेयर सोसाइटी, रमेश, अजय बेला, आत्म आर्य आदि ने श्रद्धांजलि दी।

## संकट मोचन समिति ने राशन बांटा

■ ओम प्रकाश माटा को स्मृति चिन्ह व शॉल ओढाकर सम्मानित किया

हरिभूमि न्यूज ▶▶ पानीपत

पानीपत के तहसील कैंप जडू चौक स्थित संकट मोचन सेवा समिति द्वारा 125 गरीब एवं जरूरतमंद परिवारों को मासिक राशन वितरण कार्यक्रम के तहत राशन वितरित किया गया। इस महीने राशन और कम्बल की व्यवस्था समाजसेवी एवं उद्योगपति ओम प्रकाश माटा द्वारा की गई। इस अवसर पर ब्रह्मर्षि श्री नाथ महाराज और श्री जगन्नाथ आश्रम हरिद्वार के महंत अरुण दास महाराज विशेष रूप से उपस्थित रहे। समिति द्वारा ओम प्रकाश माटा को स्मृति चिन्ह और शॉल ओढाकर



पानीपत। अनिर्घनों को राशन बांटते हुए अतिथिगण।

फोटो: हरिभूमि

सम्मानित किया गया। संतों ने कहा कि जिस प्रकार संकट मोचन सेवा समिति के युवा लोगों की मदद कर रहे हैं इसी प्रकार शहर के अन्य युवा भी अगर दूसरों की मदद करने लग जाए तो एक अलग नजारा देखने को मिलेगा। इस अवसर पर वेद

प्रकाश गोस्वामी, प्रेम प्रकाश गोस्वामी, बंसी लाल तनेजा, कृष्ण लाल झाम्ब, शाम सुंदर राजपाल, संजय सहगल, अशोक कपूर, विनय अरोड़ा, अमित मदान, सनी बोगरा, कपिल मदान व योगेश मदान उपस्थित रहे।

## राशन डिपो का निरीक्षण किया

■ विधायक ने राशन लेने आए क्षेत्रीय जनो से बातचीत की एवं उनकी समस्याओं को समझा

हरिभूमि न्यूज ▶▶ पानीपत

पानीपत शहरी विधायक प्रमोद विज ने बीते सोमवार को विकसित भारत संकल्प यात्रा से लौटते वक्त कृष्णपुरा में चल रहे राशन डिपो का औचक निरीक्षण किया एवं अनाज की गुणवत्ता को भी चेक किया क विधायक ने राशन लेने आए क्षेत्रीय जनो से भी बातचीत की एवं उनकी समस्याओं को समझा। विधायक ने डिपो धारक से राशन की पर्ची भी ली एवं उचित तरीके से राशन वितरित करने के आदेश दिए। विधायक ने अनाज की गुणवत्ता



पानीपत। विधायक प्रमोद विज, नागरिकों की समस्याएं सुनते हुए। फोटो: हरिभूमि

चेक कराने के लिए गेहूँ को पॉलीथीन में भर कर ले आए क विधायक ने बातचीत में कहा कि अंतिम पंक्ति में खड़े व्यक्ति को सरकार की सुविधाओं का लाभ

उचित तरीके से मिले, हर जनप्रतिनिधि को ऐसा प्रयास करना चाहिए क पानीपत के आमजनो को सरकार की हितप्राही योजनाओं का लाभ हो इस हेतु पूर्णतः प्रयासरत हूं।



यह हुई प्रतियोगिता कार्यक्रम के पहले दिन पुरुष वर्ग में रस्सा कस्सी, कबड्डी, वालीबाल, फुटबाल, क्रिकेट, टेनिस, बैडमिंटन, टेबल टेनिस व चैस के मुकाबले हुए। वहीं महिला वर्ग में बैडमिंटन, 100 मीटर दौड़, 400 मीटर दौड़, 800 मीटर दौड़ व लाग्ज जंप के मुकाबले हुए।

## पानीपत थर्मल में हुआ एचपीसीएल की 5वीं तीन दिवसीय स्पोर्ट्स मीट का शुभारंभ

हरिभूमि न्यूज ▶▶ पानीपत

हरियाणा गवर्नर जनरेशन कारपोरेशन लिमिटेड (एचपीसीएल) की 5वीं तीन दिवसीय स्पोर्ट्स मीट का शुभारंभ सोमवार को पानीपत थर्मल पावर स्टेशन में हुआ। इसके शुभारंभ पर हरियाणा पावर जनरेशन कारपोरेशन लिमिटेड के डायरेक्टर राजेश वर्मा मुख्य अतिथि के तौर पर पहुंचे। वहीं एचपीसीएल के डायरेक्टर उमेश अग्रवाल व चीफ एडमिन एमएल सिंगला कार्यक्रम के वशिष्ठ अतिथि रहे। पानीपत थर्मल पावर प्लांट के चीफ इंजीनियर मनोज कुमार अग्रवाल ने



कार्यक्रम भी प्रस्तुत किए गए। एचपीसीएल के स्पोर्ट्स जनरल सेक्रेटरी एक्सईएन तनुज वर्मा ने खिलाड़ियों को खेल के नियमों की शपथ दिलाई। कार्यक्रम के मुख्य अतिथि रहे एचपीसीएल के डायरेक्टर राजेश वर्मा ने कहा कि

खेल से हमारे सामाजिक और संघटनात्मक कौशल विकसित होते हैं और हम अन्य लोगों के साथ सहयोग करने का कौशल बनाते हैं। खेल हमें नेतृत्व के गुण विकसित करता है, हमारी सामरिक बुद्धि को मजबूत बनाता है।

## यह हुई प्रतियोगिता

कार्यक्रम के पहले दिन पुरुष वर्ग में रस्सा कस्सी, कबड्डी, वालीबाल, फुटबाल, क्रिकेट, टेनिस, बैडमिंटन, टेबल टेनिस व चैस के मुकाबले हुए। वहीं महिला वर्ग में बैडमिंटन, 100 मीटर दौड़, 400 मीटर दौड़, 800 मीटर दौड़ व लाग्ज जंप के मुकाबले हुए।



पानीपत। विकसित भारत संकल्प यात्रा जनसंवाद कार्यक्रम का दृश्य।

फोटो: हरिभूमि

## जनभागीदारी से भारत बनेगा विकसित राष्ट्र

पानीपत। पानीपत जिला में चल रही विकसित भारत संकल्प यात्रा जनसंवाद कार्यक्रमों में संबंधित गांवों तथा वाडों के पात्र लाभार्थियों के अलावा वे चिन्हित लाभार्थी भी योजनाओं का लाभ लेने के लिए उमड़ रहे हैं। जोकि अपने गांव/वाडों में संकल्प यात्रा के दौरान किसी कारण कार्यक्रम में नहीं पहुंच पाए थे। ऐसे लाभार्थियों को भी रुचि के अनुरूप केंद्र और प्रदेश सरकार की योजनाओं का सुगमता के साथ लाभ प्रदान किया जा रहा है। यह बातें भाजपा महिला मोर्चा की पानीपत तथा प्रदेश मीडिया प्रभारी मालती अरोड़ा ने पानीपत के कच्चा कैंप में आयोजित विकसित भारत संकल्प यात्रा-जनसंवाद के दौरान कही। उन्होंने कहा कि प्रधानमंत्री नरेन्द्र मोदी की समाज के अंतिम व्यक्ति को सरकारी योजनाओं का शत प्रतिशत लाभ देने की गारंटी के साथ विकसित भारत संकल्प यात्रा-जनसंवाद के तहत आज आपके द्वार पर आ पहुंची है।

पानीपत। पानीपत जिला में चल रही विकसित भारत संकल्प यात्रा जनसंवाद कार्यक्रमों में संबंधित गांवों तथा वाडों के पात्र लाभार्थियों के अलावा वे चिन्हित लाभार्थी भी योजनाओं का लाभ लेने के लिए उमड़ रहे हैं। जोकि अपने गांव/वाडों में संकल्प यात्रा के दौरान किसी कारण कार्यक्रम में नहीं पहुंच पाए थे। ऐसे लाभार्थियों को भी रुचि के अनुरूप केंद्र और प्रदेश सरकार की योजनाओं का सुगमता के साथ लाभ प्रदान किया जा रहा है। यह बातें भाजपा महिला मोर्चा की पानीपत तथा प्रदेश मीडिया प्रभारी मालती अरोड़ा ने पानीपत के कच्चा कैंप में आयोजित विकसित भारत संकल्प यात्रा-जनसंवाद के दौरान कही। उन्होंने कहा कि प्रधानमंत्री नरेन्द्र मोदी की समाज के अंतिम व्यक्ति को सरकारी योजनाओं का शत प्रतिशत लाभ देने की गारंटी के साथ विकसित भारत संकल्प यात्रा-जनसंवाद के तहत आज आपके द्वार पर आ पहुंची है।

